



Azərbaycan sözünə, imzasına sadıq olan ölkədir

Cənubi Qafqazda artıq sülhün ayaq səsləri aydın eşidilir. Dövlətimizin başçısı İlham Əliyev Bakıda keçirilən "Mədəni irs və qayıdış hüququ: Ermənistandan didərgin salınmış azərbaycanlıların mədəni irsinin bərpası - ədalətə, barışığa və sülhə aparan yol kimi" mövzusunda keçirilən III beynəlxalq konfransın iştirakçılarına müraciətində bildirib: "2025-ci il avqustun 8-də Vaşinqtonda Amerika Birləşmiş Ştatlarının vasitəçiliyi ilə Azərbaycan və Ermənistanın bir araya gəlməsi, Birgə Bəyannamənin imzalanması və sülh sazişi layihəsinin paraflanması hər iki xalqın gələcək birgəyaşayışının təmin olunması üçün ümid və inam yaradır". Prezident İlham Əliyev Qərbi Azərbaycan İcmasının sülhsevər üzvlərinin öz ata-baba yurdlarına qayıda-çağına və xalqlarımızın arasında mehriban qonşuluq münasibətlərinin yaranacağına inamını ifadə edib.

Ölkəmiz qətiyyətlə sabaha doğru yol gedir

Azərbaycanla Ermənistan arasında sülh müqaviləsinin imzalanması, göz-lənildiyi kimi, bütövlükdə regionun si-yasi, ictimai vəziyyətinə müsbət təsir göstərəcək. Cənubi Qafqazın adı bun-dan sonra qanlı-qadalı müharibənin baş verdiyi məkan deyil, sabitliyin bər-qərar olduğu bir region olaraq çəkilə-cək. Azərbaycan dövləti sülhə aparan yolda qətiyyətlə addımlayaraq, yenə də sözünə, imzasına sadıq olduğunu nümayiş etdirir. Və hər zaman olduğu kimi, bu məsələdə də vətəndaşları Azərbaycan dövlətinin yanındadır. Birlik, bərabərlik ölkəmizin ən zəngin sərvəti, ən böyük nailiyyətidir.

Təəssüf ki, eyni fikirləri Ermənis-tanla bağlı söyləmək mümkün deyil. Azərbaycanın daha iyirmi faiz torpaq-larını zəbt etmək üçün 1980-ci illərin sonlarından körüklədikləri münaqişə ocağını alovlandıraraq 1990-cı illərdə müharibəyə çevirən təcavüzkar ermə-nilər o zaman Qarabağı və Şərqi Zən-gəzuru işğal etməklə məqsədlərinə çatmış kimi görünsələr də, o torpaqla-rın, o yerlərin özəli sakinlərinin qisas-ları qiyamətə qalmadı. Otuz ilə yaxın

Azərbaycan həmin ərazilərini işğal al-tında saxlayan, o abad yurdları viran edərək xarabalığa çevirən Ermənistan sonunda haqqın, ədalətin təcəlli etdi-yini gördü. 2020-ci ilin payızında 44 günlük İkinci Qarabağ müharibə-sində Ermənistan silahlı qüvvələrini məğlubiyyətə uğradaraq böyük Zəfər qazanan şanlı Azərbaycan Ordusu 2023-cü ilin sentyabrında uğurla birgünlük lokal xarakterli antiterror əməliyyatı həyata keçirərək ölkəmi-zin tam suverenliyinə nail oldu.

Sülh müqaviləsinin imzalanması-nın təşəbbüskarı Azərbaycan oldu. Müsbət nəticələr göz önündədir. Azərbaycanın xarici işlər naziri Cey-hun Bayramov Vyanada ATƏT Na-zirlər Şurasının 32-ci iclasında çıxışı zamanı bildirib: "Nəticə etibarilə, re-gionda sülh de-fakto bərqərar olub". Xarici işlər naziri bildirib ki, bu gün qeyri-sabit ATƏT regionundan fərqli olaraq, Azərbaycan və Ermənistan ən dinc və sabit dövrü yaşayır: "Hər iki tərəf hökumət, parlament və vətən-dəş cəmiyyəti səviyyələrində müxtə-lif ölçülər üzrə konkret tədbirlərin həyata keçirilməsi istiqamətində irə-liləyir.

Sülh prosesinə əlavə təkan vermək məqsədilə, Azərbaycan xoşməramlı

jest olaraq, Ermənistana münasibətdə məhsulların tranzit məhdudiyyətini birtərəfli qaydada aradan qaldırıb".

Ceyhun Bayramov vurğulayıb ki, Azərbaycan sülh gündəliyinin təşə-bbüskarı kimi bu yola sadıqdır və Ermə-nistan tərəfindən də qarşılıqlı siyasi iradə və məsuliyyəti gözləyir.

Ermənistanın düşməni
daxilindəki sülh
istəməyən qüvvələrdir

Münaqişədən, müharibədən birdə-fəlik üz çevirərək sülh yolu ilə addım-lamağın əhəmiyyəti artıq Ermənistan-da da etiraf olunur. Eyni zamanda o da açıq-aşkar bildirilir ki, uzun illər sül-hün əldə olunmamasının günahkarları Ermənistana rəhbərlik etmiş şəxslər olub. Ermənistan parlamentində hökü-mət ilə sual-cavab sessiyası zamanı baş nazir Nikol Paşinyan keçmiş haki-miyyəti ittiham edərək bildirib ki, on-lar Qarabağ münaqişəsinin danışıqlar prosesində heç vaxt problemin həllinə nail olmaq istəməyiblər.

Baş nazir Qarabağ danışıqlarının sözügedən məsələnin həllinə dair ol-madığını deyib: "Bütün danışıqlar prosesi ovaxtkı iqtidar tərəfindən bizi tələdə saxlamaq üçün olub. Qarabağ məsələsinin həlli heç vaxt "keçmiş-lər" üçün əsas məqsəd olmayıb. Bunu etiraf etmək çətin olsa da, ölkənin irə-li getməsi üçün faktı qəbul etmək va-cibdir".

Nikol Paşinyan həmçinin sabiq ha-kimiyyət nümayəndələri haqqında da-nışmağı dayandırmağın vacibliyini vurğulayıb. Bildirib ki, sabiq hökumət üzvləri haqqında artıq danışmağa ehti-yac yoxdur: "Mən həqiqətən düşünürəm ki, biz köhnələrdən danışmağı da-

yandırmalıyıq, çünki danışacaq bir şey yoxdur, nə deməmişik ki? Qarabağ məsələsi ilə bağlı dərc etdiyimiz paket də bunu göstərir ki, ümumiyyətlə, da-nışmağa heç nə qalmayıb". Onun söz-lərinə görə, hakimiyyət təxribatlara uyaraq, saatlarla Robert Koçaryan və Serj Sarkisyan kimi sabiq liderlər haq-qında danışır: "2021-ci ildə siyasi haki-miyyət dəyişikliyi ilə gələn parlament müxalifətini hələ də rəqib hesab et-mək olardı, lakin fikrimcə, onlar çox-dan rəqib deyillər".

Nikol Paşinyan əleyhdarlarının məqsədlərinə çatmayacaqlarını jurna-listlərə açıqlamasında da diqqətə çat-dırıb. 2018-ci ildən Ermənistanın baş naziri vəzifəsini tutan Nikol Paşinyan gələn il baş tutacaq seçkilərdə iştirak edəcəyini, "2026-cı ildə keçiriləcək parlament seçkilərində "Vətəndaş mü-qaviləsi" partiyasından baş nazir vəzi-fəsinə namizədliyini irəli sürəcəyini söyləyib. O bildirib ki, deputatlığa na-mizədlərin qeydiyyat prosesi şəffaf ke-çiriləcək.

Ermənistanda kilsənin uzun illərdir ki, daha çox siyasi-ideoloji fəaliyyəti ilə önə çıxdığı, barışıq, haqq, ədalət yerinə, nifaq salmağa cəhd etdiyi, düş-mənçiliyə, kin-küdurətə rəvac verdiyi bütün dünyaya bəllidir. Baş nazir Ni-kol Paşinyanla kilsə arasında xeyli müddətdir davam edən qarşıdurmanın açıq müstəviyə keçdiyi də məlum hə-qiqətdir. Ermənistanın baş nazirinin hələ bu ilin may ayının sonlarından başlayaraq, Erməni Apostol Kilsəsinin qanunsuz əməlləri ilə bağlı sosial şə-bəkələr üzərindən paylaşımaları da bu-nu təsdiqləyir.

Kilsə və revanşistlərin artıq haki-miyyətdən narazı qüvvələri və Qara-bağı tərk edən separatçıları səfərbər etmək, qarışıqlıq yaratmaq və vəzi-yətdən yararlanmaq niyyətlərini real-laşdırma bilməyəcəkləri açıq-aşkardır. Son illər Ermənistanın baş nazirinin müharibədən bezmiş, sülh istəyən erməni qüvvələri ilə həmrəy olması, on-ların narazılığının əsas səbəblərindən biridir.

Bu ilin yayından başlayaraq, Nikol Paşinyan hökuməti və kilsə arasındakı anlaşmazlıqlar fonunda bir sıra din xadimləri hakimiyyəti zorla ələ keçir-mə ittihamları ilə həbs olunublar. İyunda Ermənistanda II Qareginin iqə-mətgahında dövlət çevrilişində ittiham olunan arxiyepiskop Mikael Adjapax-yanın saxlanılması üzrə də əməliyyat keçirilib.

Ermənistanın Baş naziri Nikol Paşinyan jurnalistlərə açıqlamasında bü-tün ermənilərin katolikosu II Qaregin və onun yaxın ətrafını kilsə əleyhinə fəaliyyətdə günahlandırıb: "Düşünürəm ki, kilsənin əleyhinə fəaliyyət göstərən məhz Ktriç Nersisyan və onun yaxın ətrafıdır".

Nikol Paşinyan Erməni Apostol Kilsəsinə ən böyük zərəri II Qareginin vurduğunu söyləyib: "Proses başlayıb və o, postundan getməlidir. Onun iste-fa verib-verməməsi ilə bağlı seçim yoxdur. O getməlidir".

Bu gün Ermənistan hökuməti və sadə ermənilər özlərinin əsl düşmə-nlərini yaxşı tanıyırlar. Bilirlər ki, sülh-dən yayınaraq, münaqişəyə, müharibə-yə sürüklənməsi Ermənistana böyük fəlakətlər gətirər. Odur ki, sülh arzula-rını bildirir, bunu istəməyən daxili düşmənlərinə qarşı mübarizə aparırlar.

*Zöhrə FƏRƏCOVA,
"Azərbaycan"*